



మారిన నళిని

శ్రీమతి నన్నపనేని మంగాదేవి

సాయంసమయం. సూర్యుడు పూర్తిగా ఛాయాదేవి కాగిలిలో దాక్కుని అలసట తీర్చుకుంటున్నాడు. సాయంకాలపు సీరెండో గోదావరీ జలాలమీద పడి తళతళలాడుతోంది. తీరాన ఉన్నయిసుక ఆ సీరెండలో వింతకాంతులలో జలకాలాడుతోంది. ప్రకృతి ఒక మెరుగు తోడుగు తోడుక్కున్నట్లుగా మిడిసి పడుతోంది. ఆకాశం చిత్రవన్నెలతో మెఱుగులు దిద్దుకుంటోంది. శకుంత సంతానం కలకలస్వరంతో గూళ్ళు చేరుకోడానికి వేగిర పడుతున్నాయి. ఈ సుందర ప్రకృతితో నాకు నిమిత్తమేలేదన్నట్లుగా కూర్చున్నాడు రామకృష్ణ. అతని వికాలమైన నేత్రాలు ఆవేదనను వెళ్ళ గ్రక్కుతూ శూన్యంలోకి చూస్తున్నాయి. అతనికి తన యేడాది వినాహ జీవితంలోను జరిగిన సంఘటనలన్ని తలపుకు రాసాగాయి.

కృష్ణకి వేదనాకరమైన సంఘటనలు విచారించే ముందు కృష్ణ గత జీవితాన్ని గూర్చి కూడ కొంత తెలిసికొందాము. పుట్టటానికి రామకృష్ణ మధ్యరకం కుటుంబంలో పుట్టినప్పటికీ పరిస్థితుల వలన పొట్టగూడ గడవని బీదవాడయ్యాడు.

రామకృష్ణకి పదోయేట తల్లిపోయింది. అప్పటికి రామకృష్ణ రెండవశారం చదువు తున్నాడు. అతనికా ఆశ్రమం వట్టడానికి కారణం అతడు జ్యేష్ఠుడు కావడమే. రామకృష్ణ తండ్రి ఆ భారీకుటుంబాన్ని పోషించలేక భార్య వియోగం భరించలేక వైరాగ్యపథం అనుసరించాడు. దిక్కులేని కృష్ణను అతని సోదరులను రామకృష్ణ పెదనాన్న చేరదీసి కాపాడాడు. రామకృష్ణ పడవలసిన తిప్పలన్నీ పడి ఎల్లాగో బి. ఏ. డిగ్రీ సంపాదించాడు. అతని డిగ్రీని అందాన్ని గుణాన్ని చూసి భాగ్యవంతులుగానే పరిగణించబడతూన్న వరంధామయ్యగారు పిలచి పిల్లనిచ్చాడు. రామకృష్ణ తనకు కలిగిన అదృష్టానికి ఉబ్బి తబ్బిబ్బయ్యాడు. తనతో బి. ఏ. లు చదివిన వారంతా పొట్టచేత్తో పట్టుకుని గుమస్తాగిరీ కోసం అష్టకష్టాలు పడుతున్నారు. తన అదృష్టం వలన తనకా దుర్గతి పట్టలేదు. తను హాయిగా నళిని తెచ్చే డబ్బుతో సర్వసూఖాలు అనుభవిస్తూ కూర్చోవచ్చు. నళిని చేపపిల్లలాంటి కళ్ళల్లోకి చూస్తుంటే, ఆమె ముడచుకున్న గులాబీరేకుల్లాంటి పెదవులను తాకతూంటే



ఎన్ని యుగాలైనా యిట్టే 'గడచిపోతాయి' అనుకున్నాడు రామకృష్ణ.

నళిని కాపరానికొచ్చిన రోజున ఫ్రెండ్స్ కందరికీ చిన్న టీపార్టీ యిచ్చాడు రామకృష్ణ. ఆరోజున రామకృష్ణ పొందిన ఆనందానికి అంతులేదు. అతనికి కలిగిన భాగ్యనికే అనూయవడిన స్నేహితులు నళిని అందాన్ని చూచి వారికి యీర్ష్య అధికమయ్యింది.

నళిని వలన రామకృష్ణ తానూహించిన ఆనందాన్ని పొందలేక పోగా ఆవేదన కలిగింది.



నవదంపతులిద్దరూ టేబుల్ వద్ద కూర్చొని కాఫీ త్రాగుతున్నారు. "మాయింట్ల యిల్లాంటి వెన్నున్నాయనుకున్నారు! మాయింట్లో అసలు వెండిసామాను తప్ప వాడమండీ" అన్నది నళిని ఖాళీయైన వెండి కప్పును తిరిగి కాఫీతో నింపుతూ.

"వెండివికాక పోతే గొంతు పట్టుకుంటుందా?" అన్నాడు రామకృష్ణ వెలుకారంగా.

"అవును. తిండికే గతిలేనివారికి వెండి వస్తువుల్లో విలువేం తెలుస్తుంది"? అని యీనడించింది.

రామకృష్ణ అవమానంతోను అభిమానంతోనూ దహించుక పోయాడు. అతని రక్తజీరలు గల విశాలనేత్రాలు ఆరుణపుంజాలైనయి. గర్వంతోకూడిన ఆమె దురభిమానం దెబ్బతిన్నది. తన పుట్టింటివారి ఐశ్వర్యంచూసి యీరసపడతాడు అనుకుంది. ఆమె స్వభావాని కనుగుణంగా కోపం వచ్చింది. ఆమె ఆహంకారం వంకర ఆలోచనలు కల్పించింది. ఏమీలేనివాడికి పుట్టడైశ్వర్యంతో పిల్లనిచ్చినా తన తండ్రిని లక్ష్యపెట్టడు. తన తండ్రి ఎంతో ఉదారుడు కనుకనే ఆస్తి లేకపోయినా అక్షరం ముక్కలుచూచి యితని కిచ్చాడు. ఈ ఆలోచనలతో కాంతం కోపం అధిగమించింది. మూతి ఒక్కసారి ఆమూలనుండి యీమూలకు త్రిప్పి గిరుక్కునలేదీ వెళ్ళిపోయింది.

ఆమె ప్రవర్తన అతని కోపాన్ని తీవ్రం చేసిందికాని ఆతెడా కోపాన్ని లోపలే అణచుకున్నాడు. ఎప్పుడూ పుట్టింటివారి ఐశ్వర్యంమీద మమకారమైతే యింకా భర్తకామేం మమత చూపిస్తుంది?

ఇల్లాంటి సంఘటనలతోను నళిని ఎత్తి పొడుపులతోను, మూతివిరుపులతోను ఆ దంపతులలో ఐక్యం విచ్ఛిన్నమైపోయింది. ఎడమొఖాలు వెడమొఖాలతో రోజులు దొరిపోతూన్నాయ్.

కని తీసికెళ్ళలేదు? ” కొంచెం ధీమాగానే అడిగింది.

“మొన్న మా అన్నయ్యగారమ్మాయికి చెప్పలు తెచ్చిపెట్టమన్నారటగా. ఎందు

“.....”

“మానంలే మనిషిని యిక్కడిల్లా వాగుతోంటే మాట్లాడకుండా అల్లా చూస్తారేం? చేసే ఉద్యోగం లేకపోయినా చెప్పిన పనిగూడా చెయ్యకపోవడమా” అని సాగదీస్తూ రెట్టించింది.



గూలర్

ఈ మాటలు రామకృష్ణుడి శూలాల్లా తగి
లాయి. అభిమానం కోపం ముంచు
కొచ్చింది. ముఖం జేవురించింది. రక్త
లేఖలుగల ఆతని కళ్ళు మరింత ఎఱ్ఱ
నయ్యాయి అయినా తమాయించుకుని
అన్నాడు. 'మీవాళ్లకు చెప్పలు మోయ
డానికి కాదు యిక్కడనేనుట'

"నెత్తి కెక్కడానికి - వాళ్ళు పెట్టింది
తింటున్నామన్న విశ్వాసమన్నా లేదుమీకు"
అంది మామూలు ధోరణిలోనే. కాని
రామకృష్ణుడి కోపం యీ మాటతో హద్దులు
డాటింది. అభిమానంలేకుండాన్న ఏమగ
వాడూ యీ మాటకు సహించలేకు మరి.
రామకృష్ణుడి కోపంతో 'నోరుముయ్' అని
గర్జించాడు. ఆతనిచేయి అప్రయత్నం
గానే పైకిలేచింది. ప్రయత్న పూర్వకంగా
ఆతను యెత్తినచేయి దించాడు.

"నాసాము తింటున్నాననన్నా లేకుండా
నా మీదకే చేయెత్తాడు" అన్న అహంతో
దుఃఖంతో మిళితమైన మాటలు గడప
దాటుతున్న రామకృష్ణుడి స్పష్టంగా విని
పించాయి.

ఎక్కడికిపోతారు? పోతేపోనీ నన్నేం
బెడరిస్తారా? సాయింత్రానికి వారే వస్తారు
అనుకుంది పొరలు క్రమ్మిన నళిని. తన పైకి
చేయెత్తుతాడా? ఎంత అహం? ఏం

చూసుకుని? అసలితని తత్వమే యింత.
కృతఘ్నుడు అనుకుంది నళిని.



గోదావరీ తీరంలో సాయం సమయంలో
ఆలోచనలలో మునిగి తేలుతున్న రామ
కృష్ణుడు చచ్చినా యింక దాని డబ్బు తాక
నని శపథంచేసాడు. తను స్వయంగా
డబ్బు సంపాదించేవరకూ యింటి ముఖం
చూడకూడదనుకున్నాడు. అతి కష్టం
మీద వారం రోజులలోనే ఒక చిన్న
ఉద్యోగం సంపాదించగలిగాడు రామ
కృష్ణుడు. ఉద్యోగంలో ప్రవేశించిన సాయిం
త్రమే యింట్లో కావలసిన వంట సామ
గ్రంతా తెచ్చాడు. చిన్నప్పుడు అనుభవం
వలన తానే స్వయంగా వంటచేసుకొని
భుజించాడు. నళిని రామకృష్ణుడు ప్రవర్తన
చూచి ఆశ్చర్యపోయింది. రామకృష్ణుడు యింటి
మొఖం చూడని యీ వారం రోజులలో
ఆమెలో కొంత చైతన్యం కలిగింది. నేడు
రామకృష్ణుడు రాకలో ఆమె మనస్సు కొంచెం
వికసిచింది. "ఈ వారం రోజులూ ఎక్కడ
గడిపారు?" అంది కొంచెం నెమ్మడిగానే.
రామకృష్ణుడు జవాబివ్వాలా. ఆతని మానం
ఆమెమీద బాగా పనిచేసింది. ఆమెకు
తెలియకుండానే భర్తను గురించి శ్రద్ధ
తీసికోసాగింది. తను కీనపడకుండానే చాటున
ఉండి ఎప్పుడేదికావాలో అన్నీ సిద్ధంచేసి

ఉంచేది. నళిని ప్రవర్తనలో మార్పు గమనించినప్పటికీ రామకృష్ణ చలించలేదు.

ఇల్లాగే పక్షుర్రోజులు గడిచాయి. ఆ రోజున నళిని స్వయంగా వంటచేసింది. తనే స్వయంగా పిల్చి వడ్డించింది. రామకృష్ణ భోజనం ముగించుకొని చాప పరుచుకుని వరండాలో పడుకున్నాడు. నళిని రామకృష్ణ భోంచేసిన ఎంగిలివళ్ళెంకడిగి తాను భోంచేయకుండానేవచ్చి తన తండ్రి వంపిన పందిరి మంచమీద పడుకుంది. వరండాలో చాపమీద పడుకున్న రామకృష్ణని చూచేసరికి నళినికి పందిరి మంచమంతా పల్లెకాయల మయమైనట్లుగా తోచింది. రామకృష్ణ తన కెండుకో దూరమైపోతున్నట్లుగా భయపడింది నళిని. నళిని తన ప్రవర్తనకు పశ్చాత్తాపపడింది.

నళిని రామకృష్ణతో మాట్లాడడానికి ఎంత ప్రయత్నించినా రామకృష్ణ తప్పుకు తిరుగసాగాడు. తనను రెండు కొట్టినా తిట్టినా భరించగలిగేదేమోకాని నళిని యీ మానం మాత్రం భరించలేకపోయింది. తనకీ దండన ఎంతకాలమో ఆమె కర్ణం కాలేదు. ఈ ఆలోచనలతో నళినికి దుఃఖం పొద్దుకొచ్చింది. మెత్తని తలగడ ఆమె వెచ్చనికన్నీటితో పూర్తిగా తడిసిపోయింది.

వరండాలో చాపమీద పడుకున్న రామకృష్ణ నళిని గురించే ఆలోచించసాగాడు.

ఆమె మారి న తత్వం అతన్ని సంతోష పెట్టింది. ఈ ఆలోచనలతోనే యిద్దరికీ తెల్లచారింది. నళిని విశాలమైన నేత్రాలు ఎట్టగా ఉబ్బి భయంకరంగా ఉన్నాయి. నళిని ముఖంమీద విచారరేఖలు నాట్యమాడసాగాయి. ఆమెలో భర్తతో మాట్లాడాలన్న ఆత్మత అధికమవసాగింది. నళిని పరిస్థితి చూచిన రామకృష్ణకి ఆమె మీద జాలి కలిగింది. అయినా తను మెత్తబడగూడదనుకున్నాడు.


నళిని భోజనంచేసి యిప్పటికి సరిగ్గా మూడురోజులు. రామకృష్ణకీ విషయం తెలిసి నప్పటికీ తెలియనట్లుగా నటించాడు. నళినికి తన కర్తవ్యమేమిటో తెలియడంబా, తన భర్త తనవాడవాలంటే తనేం చేయాలి?

ఒక రోజు రామకృష్ణ భోంచేస్తూంటే పెద్దతనం వెలగబెట్టూ వంట మనిషి అంది “అమ్మాయి నాలుగు రోజులనుండి భోంచేయడంలేదు. ఇద్దరూ అల్లా ఎడముఖం పెడముఖంగా ఉంటే ఎల్లా నాయనా. ఎవరో ఒకరైనా సర్దుకు పోతుండాలిగానీ.” రామకృష్ణ మాట్లాడకుండా ఆ సంగతితనకేమీ పట్టనట్లుగానే గబగబాతిని వెళ్లిపోయాడు. తలుపుచూచిన నిలబడి యిదంతా వింటున్న నళిని పమిట చెంగుతో కళ్ళు తుడుచుకుంది.

పున్నమి పండు వెన్నెలలో జగం మల్లె పూల దుప్పటి కప్పుకున్నట్లుగా ఉంది. వెన్నెల కిరణాలు కొబ్బరి యీనలనుండి బారి ఆకుల చివర్లలో తళతళలాడు తూన్నయ్. మాలతీ లతనుండి మాధుర్య గరిమతో కూడిన వాసనలు దొంతర్లు దొంతర్లుగా వస్తున్నయ్. సన్నని వెలుగు బారో కటి ఆకుల సందుగుండావద్ద రామకృష్ణ చాపమీద పడుతోంది. కొబ్బరి ఆకుల నీడలు నేలమీద తనూషాగా కదుల్తోన్నయ్. ఈ ప్రకృతి రామకృష్ణ మనస్సుని కలవర పెట్టింది. తను ఊహించుకున్న నళినికి తన జీవితంలో ప్రవేశించిన నళినికి ఎంత బేధం. నిశ్చలమైన సరస్సులో చిన్న చేపల్లాగా ఉండే ఆమె కళ్లల్లో తఘకులు ముడుచుకున్న గులాబీ మొగ్గలా ఉన్న ఆమె పెదవులు, ఆ పెదవులమీద సన్నగా గర్వంగా తొడిగినలాడే చిరునవ్వు నళిని సుండి వేరుచేయలేవు. కాని ఆమె తత్వం

ఎల్లాంటివారినైనా దూరం చేస్తుంది అని ఊహించుకుంటున్నాడు రామకృష్ణ. ఆ నిశ్చల వాతావరణానికి కొద్దిగా భంగం కలిగిస్తూ అతనికి సన్నని కదసవ్వడి ఏడుపూ వినవచ్చాయి. మూసిన కన్నులు తెరచిచూచాడు. కాళ్లదగ్గర నళిని నిలబడిఉంది. రామకృష్ణ కాళ్ళమీద తలపెట్టి ఏడుస్తోంది నళిని. అతనికాళ్లు ఆమె వెచ్చని కన్నీటితో తడిసి చల్లబడ్డాయి. అతని హృదయం చలించింది. లేచి కాళ్లదగ్గర ఉన్న నళినిని రెండు చేతులతో నూచుట్టి 'యిప్పుడు నేనూహించిన నళిని నాకు దక్కింది' అనుకున్నాడు. నళిని తన ముఖాన్ని భర్త హృదయంలో దాచుకుని సన్నగా నవ్వుకుంది. ఆమె దుఃఖాశ్రువులు ఆనంద బాష్పాలయ్యాయి.

దూరాన మామిడితోపులో నుంచి మత్తిల్లిన కోయిలకూత వినపడుతోంది.



కు మ్మ ★ బొ ల్లి

వగైరా మేహుచ్చలు, సెగ, సవాయి వ్యాధులకు గ్యారంటీ చికిత్స :-

క్యాటలాగు ఉచితము.

భాస్కర తైలము:- సర్వోష్ణలకు, కర్లకోగములకు, దబ్బలకు, తెగవులకు, పుండ్లకు, విషజంతువుల కాటకు, కలరా, ఋతుశూలం వగైరా అన్ని శ్రీవ్యాధులకు గ్యారంటీగా పనిచేయును. సీసా కెల రు 2-0-0 లు. పూర్తి వివరములకు :

బి వి. రెడ్డి అండ్ కో (రిజిస్టర్డ్)
 "భాస్కరాశ్రమము", గోపాలపురం, తూర్పుగోదావరిజిల్లా.